



പതിമൂന്നാം കേരള നിയമസഭ

സ്ത്രീകളുടെയും കുട്ടികളുടെയും
വികലാംഗരുടെയും ക്ഷേമം
സംബന്ധിച്ച സമിതി
(2011 - 2014)

അഞ്ചാമത് റിപ്പോർട്ട്

‘സ്ത്രീകളുടെ സുരക്ഷ സംബന്ധിച്ച്’ തയ്യാറാക്കിയ
സ്പെഷ്യൽ റിപ്പോർട്ട്

2013 ഫെബ്രുവരി മാസം 12-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2013

പതിമൂന്നാം കേരള നിയമസഭ

സ്ത്രീകളുടെയും കുട്ടികളുടെയും
വികലാംഗരുടെയും ക്ഷേമം
സംബന്ധിച്ച സമിതി
(2011 - 2014)

അഞ്ചാമത് റിപ്പോർട്ട്

‘സ്ത്രീകളുടെ സുരക്ഷ സംബന്ധിച്ച്’ തയ്യാറാക്കിയ
സ്പെഷ്യൽ റിപ്പോർട്ട്

ഉള്ളടക്കം

പേജ്

1. സമിതിയുടെ ഘടന	:	v
2. ആമുഖം	:	vii
3. റിപ്പോർട്ട്	:	1
4. അനുബന്ധം	:	

സമിതിയുടെ ഘടന

അദ്ധ്യക്ഷൻ :

ശ്രീ. മോൻസ് ജോസഫ്

അംഗങ്ങൾ :

- ശ്രീമതി ഇ.എസ്. ബിജിമോൾ
- ഡോ. കെ.ടി. ജലീൽ
- ശ്രീമതി കെ.കെ. ലതിക
- ശ്രീ. സി. മോയിൻകുട്ടി
- ശ്രീമതി കെ.എസ്. സലീഖ
- ശ്രീ. സണ്ണി ജോസഫ്
- ശ്രീ. പി. ഉബൈദുള്ള
- ശ്രീ. എം.പി. വിൻസെന്റ്

നിയമസഭാ സെക്രട്ടേറിയറ്റ് :

- ശ്രീ. പി.ഡി. ശാരംഗധരൻ, സെക്രട്ടറി
- ശ്രീ. കെ. ഉദയകുമാർ, ജോയിന്റ് സെക്രട്ടറി.
- ശ്രീമതി ജെ. മേരി ഗ്രേസി, ഡെപ്യൂട്ടി സെക്രട്ടറി.
- ശ്രീ. ആർ. സജീവൻ, അണ്ടർ സെക്രട്ടറി.

ആമുഖം

സ്ത്രീകളുടെയും കുട്ടികളുടെയും വികലാംഗരുടെയും ക്ഷേമം സംബന്ധിച്ച സമിതിയുടെ അദ്ധ്യക്ഷനായ ഞാൻ, സമിതിയുടെ നിയോഗാനുസൃതരണം അഞ്ചാമത് റിപ്പോർട്ട് സമർപ്പിക്കുന്നു.

സ്ത്രീകൾക്കു നേരെയുള്ള പീഡനങ്ങളും, അതിക്രമങ്ങളും വർദ്ധിച്ചു വരുന്ന സാഹചര്യത്തിൽ, ‘സ്ത്രീകളുടെ സുരക്ഷ സംബന്ധിച്ച്’ സമിതിയുടെ ശുപാർശകളും/നിർദ്ദേശങ്ങളും ഉൾക്കൊള്ളിച്ച് തയ്യാറാക്കിയതാണ് ഈ റിപ്പോർട്ട്.

2013 ഫെബ്രുവരി 4-ാം തീയതി കൂടിയ യോഗത്തിൽ സമിതി ഈ റിപ്പോർട്ട് അംഗീകരിച്ചു.

മോൻസ് ജോസഫ്,

അദ്ധ്യക്ഷൻ,

തിരുവനന്തപുരം,
2013 ഫെബ്രുവരി 12

സ്ത്രീകളുടെയും കുട്ടികളുടെയും വികലാംഗരുടെയും ക്ഷേമം സംബന്ധിച്ച സമിതി.

റിപ്പോർട്ട്

1) സമൂഹത്തിൽ സ്ത്രീകൾക്ക് പരമപ്രധാന സ്ഥാനം നൽകി ആദരിച്ച ഒരു പാരമ്പര്യത്തിന്റെ പിന്തുടർച്ചക്കാരാണ് ഭാരതീയർ. അതിനാൽ ‘ഏത് അർദ്ധരാത്രിയിലും സ്ത്രീയ്ക്ക് വഴിനടക്കാൻ കഴിയുന്ന ഇന്ത്യ’ എന്ന ഗാന്ധിയൻ സ്വപ്നം സാക്ഷാത്കരിക്കേണ്ടത് ഓരോ ഇന്ത്യൻ പൗരന്റെയും കടമയാണ്. എന്നാൽ സ്ത്രീകൾക്കും, കുട്ടികൾക്കും നേരെയുള്ള കടന്നാക്രമണങ്ങളുടെ ഭീകരകാഴ്ചകളാണ് ദിനംപ്രതി നാം കണ്ടുകൊണ്ടിരിക്കുന്നത്. സ്വന്തം വീടുകളിൽ മാത്രമല്ല തൊഴിൽ മേഖലകളിലും, പൊതുസ്ഥലങ്ങളിലും, യാത്രാവേളകളിലുമൊക്കെ സ്ത്രീകൾക്കും കുട്ടികൾക്കും പീഡനങ്ങൾ ഏൽക്കേണ്ടിവരുന്ന സാഹചര്യമാണ് നിലനിൽക്കുന്നത്. രാജ്യത്തിന്റെ നാനാഭാഗത്തുനിന്നും തുടർക്കഥകളായി വന്നുകൊണ്ടിരിക്കുന്ന ഇത്തരം വാർത്തകൾ, മനസ്സാക്ഷിയുള്ളവരുടെ സ്വാസ്ഥ്യം കെടുത്തുമെന്നതിൽ സംശയമില്ല. ഓടിക്കൊണ്ടിരുന്ന ബസിൽ അതിക്രൂരമായ പീഡനത്തിനിരയായി മരണമടഞ്ഞ ‘ഡൽഹി പെൺകുട്ടി’ യുടെ ദുരനുഭവം മനുഷ്യ മനസ്സാക്ഷിയെ പിടിച്ചുണർത്തിയ സാഹചര്യത്തിലാണ് കേരള നിയമസഭയുടെ സ്ത്രീകളുടെയും കുട്ടികളുടെയും വികലാംഗരുടെയും ക്ഷേമം സംബന്ധിച്ച സമിതി (2011-2014), സ്ത്രീകളുടെ സുരക്ഷയെ സംബന്ധിച്ച ഒരു സ്പെഷ്യൽ റിപ്പോർട്ട് തയ്യാറാക്കാൻ തീരുമാനിച്ചത്. സംസ്ഥാനത്തെ സ്ത്രീകളുടെ സുരക്ഷ സംബന്ധിച്ച് സ്വീകരിക്കേണ്ട പ്രധാന ശുപാർശകളും/നിർദ്ദേശങ്ങളും ഉൾപ്പെടുത്തിക്കൊണ്ടുള്ളതാണ് ഈ റിപ്പോർട്ട്.

2) വീടിനുള്ളിൽ സ്ത്രീകൾക്കെതിരെ നടക്കുന്ന അക്രമങ്ങൾ ഇന്ന് വെറും വീട്ടുകാര്യമല്ല. സ്ത്രീകൾക്കെതിരെയുള്ള ഗാർഹിക പീഡനം തടയുന്നതിനു വേണ്ടിയാണ് 2006, ഒക്ടോബർ 26-ന് “ഗാർഹിക പീഡന നിരോധന നിയമം” (The Prohibition of Women from Domestic Violence Act 2005) പ്രാബല്യത്തിൽ വന്നതെങ്കിലും, ഇത്തരം പീഡനക്കേസുകളുടെ എണ്ണം വർദ്ധിച്ചതായാണ് കണക്കുകൾ വ്യക്തമാക്കുന്നത്. സ്വന്തം വീട്ടിനുള്ളിൽ സ്ത്രീകൾക്കും കുട്ടികൾക്കുമെതിരെ നടക്കുന്ന അക്രമങ്ങൾ വർദ്ധിച്ചുവരുന്നതായാണ് നാം കാണുന്നത്.

3) അകത്തളങ്ങളിലെ അശാന്തിയിൽ നിന്നും സ്ത്രീയെ രക്ഷിക്കാൻ കൊണ്ടുവന്ന ടി നിയമം നിലവിൽ വന്ന് ഏഴു വർഷം പിന്നിട്ടെങ്കിലും ഗ്രാമീണരായ വീട്ടമ്മമാർക്ക് ടി നിയമം സംബന്ധിച്ച് വേണ്ടത്ര പരിജ്ഞാനമില്ലാത്ത അവസ്ഥയാണ് നിലനിൽക്കുന്നത്. ആയതിനാൽ, പ്രസ്തുത നിയമം സംബന്ധിച്ച് പത്രങ്ങൾ, റേഡിയോ, ടെലിവിഷൻ എന്നീ പൊതുമාധ്യമങ്ങൾ മുഖേന കാലാകാലങ്ങളിൽ വ്യാപകമായി പരസ്യങ്ങൾ നൽകണമെന്ന് സമിതി ശുപാർശ ചെയ്യുന്നു.

4) സാമൂഹ്യനീതി വകുപ്പിന് കീഴിൽ പ്രവർത്തിക്കുന്ന ഫാമിലി കൗൺസലിംഗ് സെന്ററുകളെ, സേവനദാനകേന്ദ്രങ്ങളാക്കിയും (സർവ്വീസ് പ്രൊവൈഡിംഗ് സെന്റർ) അത്തരം സ്ഥാപനങ്ങളിൽ നിയമോപദേശകരെ നിയമിച്ചും ടി നിയമം നടപ്പാക്കേണ്ടതായിട്ടുണ്ട്. ഇത്തരം സെന്ററുകൾ നഗരകേന്ദ്രീകൃതമായതിനാൽ, ദുർബലരും, സഹായം ആവശ്യമുള്ളവരുമായ ഗ്രാമീണ വീട്ടമ്മമാർക്ക് ഇതിന്റെ സേവനം ലഭിക്കാത്ത അവസ്ഥയാണ് നിലനിൽക്കുന്നതെന്ന് സമിതി മനസ്സിലാക്കുന്നു. ആയതിനാൽ ബ്ലോക്ക് തലത്തിൽ പ്രയോജനം ലഭ്യമാകുന്നരീതിയിൽ ഇത്തരം സർവ്വീസ് പ്രൊവൈഡിംഗ് സെന്ററുകളുടെ പ്രവർത്തനം ആരംഭിക്കാൻ വേണ്ട സത്വര നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

5) മറ്റു കേസുകളോടൊപ്പം പരിഗണിക്കുന്നതിനാൽ, ഗാർഹിക പീഡനകേസുകൾക്ക് കോടതികളുടെ ഗൗരവമായ പരിഗണന ലഭിക്കാറില്ല. ആയതിനാൽ, ഗാർഹിക പീഡന കേസുകൾ ഉൾപ്പെടെ സ്ത്രീകൾക്കെതിരെയുള്ള എല്ലാ കേസുകളും പ്രത്യേകമായി പരിഗണിച്ച്, കാലതാമസം കൂടാതെ തീർപ്പ് കൽപ്പിക്കുന്നതിനായി സംസ്ഥാനത്തെ എല്ലാ ജില്ലകളിലും അതിവേഗ കോടതികൾ സ്ഥാപിക്കണമെന്ന് സമിതി ശുപാർശ ചെയ്യുന്നു.

6) സംസ്ഥാനത്തെ കുടുംബകോടതികളിൽ കേസുകളുടെ ബാഹുല്യം നിമിത്തം, കേസുകൾ തീർപ്പാക്കാതെ അനന്തമായി നീണ്ടുപോകുന്നതായി സമിതി മനസ്സിലാക്കുന്നു. ഇത്തരം സാഹചര്യങ്ങൾ ഒഴിവാക്കുന്നതിനും, കേസുകൾ സമയബന്ധിതമായി വിചാരണ നടത്തി തീർപ്പ് കൽപ്പിക്കുന്നതിനുമായി നിലവിലുള്ള കോടതി സമുച്ചയങ്ങളോടനുബന്ധിച്ച് പ്രത്യേക കുടുംബ കോടതികൾ സ്ഥാപിക്കുന്നതിനു വേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

7) സാഹചര്യങ്ങൾ കൊണ്ട് പീഡനങ്ങൾക്കിരയാകുന്ന സ്ത്രീകളെയും, കുട്ടികളെയും കണ്ടെത്തി അവരെ രക്ഷിക്കുന്നതിനും, ആവശ്യമായ സംരക്ഷണം, പുനരധിവാസം എന്നിവ ഉറപ്പാക്കുന്നതിനുമായി സാമൂഹ്യനീതി വകുപ്പിന്റെ മേൽനോട്ടത്തിൽ സർക്കാർ-സർക്കാർഇതര സ്ഥാപനങ്ങളെ ചേർത്തിണക്കി ആവിഷ്കരിച്ച 'നിർഭയ' പദ്ധതി, ആപത്ഘട്ടങ്ങളിൽ സ്ത്രീകൾക്ക് വിശ്വസിച്ചു ആശ്രയിക്കാവുന്ന പദ്ധതിയായി ഉയർത്തണമെന്നും, ജില്ലാ, പഞ്ചായത്ത് തലങ്ങളിൽ ടി പദ്ധതി പ്രവർത്തനങ്ങൾ കാര്യക്ഷമമായ രീതിയിൽ നടപ്പാക്കപ്പെടുന്നുണ്ടെന്ന് ഉറപ്പുവരുത്തുന്നതിനായി പ്രത്യേക മോണിറ്ററിംഗ് സംവിധാനവും ഏർപ്പെടുത്തണമെന്ന് സമിതി ശുപാർശ ചെയ്യുന്നു.

8) സ്ത്രീകളുടെ സ്വകാര്യതയെ മാന്യതയോടും, അന്തസിനെ കരുതലോടും കാണേണ്ടത് സാമൂഹ്യപ്രതിബദ്ധതയുള്ള ഒരു പരിഷ്കൃത സമൂഹത്തിന് അനിവാര്യമാണ്. മനുഷ്യപുരോഗതിക്കായി ഉപയോഗപ്പെടുത്തുന്ന നൂതന സാങ്കേതിക വിദ്യകൾ സ്ത്രീകളെയും, കുട്ടികളെയും ചൂഷണം ചെയ്യുന്നതിനായി ദുരുപയോഗം ചെയ്യപ്പെടുന്ന അവസ്ഥയാണ് നിലനിൽക്കുന്നത്. സ്ത്രീകളുടെ നഗ്നത പ്രദർശിപ്പിക്കുന്നവിധത്തിൽ പരസ്യങ്ങൾ പ്രസിദ്ധപ്പെടുത്തുന്നത്, അവരുടെ മാന്യതയ്ക്ക് കളങ്കംവരുത്തുകയും, സമൂഹത്തിലും പ്രത്യേകിച്ച് കുട്ടികളിൽ ദുഷ്ടസ്വഭാവങ്ങൾ വളരുന്നതിന് ഇടവരുത്തുകയും ചെയ്യുന്നു. ആയതിനാൽ ടെലിവിഷൻ, പത്രമാധ്യമങ്ങൾ, പൊതുസ്ഥലങ്ങൾ എന്നിവിടങ്ങളിലുള്ള ഇത്തരം പരസ്യപ്രദർശനത്തിന് കർശന നിയന്ത്രണം ഏർപ്പെടുത്തണമെന്ന് സമിതി നിർദ്ദേശിക്കുന്നു. പരസ്യങ്ങൾ പ്രസിദ്ധപ്പെടുത്തുന്നതിന് വ്യക്തമായ മാനദണ്ഡങ്ങൾ ഏർപ്പെടുത്തി ഇവ പാലിക്കാത്തവർക്കെതിരെ കർശന നിയമ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

9) സമൂഹത്തെ തെറ്റായ നിലയിലേയ്ക്ക് നയിക്കുന്നതും, സ്ത്രീത്വത്തെ അപമാനിക്കുന്നതും സംസ്കാരത്തിന് നിരക്കാത്തതുമായ പരസ്യങ്ങളുടെ കടന്നുകയറ്റം കർശനമായി നിയന്ത്രിക്കേണ്ടതാണെന്ന് സമിതി അഭിപ്രായപ്പെടുന്നു. സെൻസർ സംവിധാനം കൂടുതൽ കർശനമാക്കണമെന്നും, സഭ്യമല്ലാത്ത പരസ്യങ്ങൾ പ്രദർശിപ്പിക്കുന്ന സാഹചര്യമുണ്ടായാൽ അതിനെതിരെ നൽകപ്പെടുന്ന പരാതികൾ ഗൗരവമായി പരിശോധിച്ച് കർശന ശിക്ഷാനടപടി സ്വീകരിക്കുന്നതിനുള്ള സ്ഥിര സംവിധാനം ഏർപ്പെടുത്തണമെന്ന് സമിതി ശുപാർശ ചെയ്യുന്നു.

10) പരസ്യമേഖല തന്നിഷ്ടപ്രകാരം വിഹരിക്കുന്ന ഇന്നത്തെ ദുരവസ്ഥ കർശനമായി നിയന്ത്രിക്കപ്പെടണം ഇതിനായി സംസ്ഥാന സർക്കാരിന്റെ അധികാരപരിധിയിൽ വരുന്ന സഭ്യമല്ലാത്ത പരസ്യങ്ങൾ നിയന്ത്രിക്കുന്നതിനുവേണ്ട കർശന നടപടികൾ സർക്കാരിന്റെ ഭാഗത്തുനിന്നുണ്ടാകണമെന്നും, കേന്ദ്ര സർക്കാരിന്റെ അധികാരപരിധിയിൽ വരുന്ന ടി പരസ്യങ്ങൾ കേന്ദ്രത്തിന്റെ ശ്രദ്ധയിൽപ്പെടുത്തി അവയ്ക്ക് ആവശ്യമായ കർശന നിയന്ത്രണങ്ങൾ സംസ്ഥാനത്ത് ഏർപ്പെടുത്തണമെന്നും സമിതി ശുപാർശ ചെയ്യുന്നു.

11) സ്ത്രീകളുടെ മാനുതയ്ക്ക് നിരക്കാത്ത വിധത്തിലുള്ള ഫോട്ടോകൾ, വീഡിയോ ക്ലിപ്പിങ്ങുകൾ മുതലായവ കൈവശം സൂക്ഷിക്കുന്നത് കുറ്റകൃത്യമായി കണക്കാക്കപ്പെടേണ്ടതാണെന്ന് സമിതി അഭിപ്രായപ്പെടുന്നു. വിദ്യാഭ്യാസ സ്ഥാപനങ്ങളിലും, തൊഴിൽ സ്ഥലങ്ങളിലും വച്ചുണ്ടാകുന്ന മൊബൈൽഫോൺ-ഇന്റർനെറ്റ് ചൂഷണങ്ങൾ അവസാനിപ്പിക്കണമെന്ന ഉദ്ദേശത്തോടെ ജില്ലാ സൈബർ സെല്ലുകളിലും, സംസ്ഥാന സൈബർ സെല്ലുകളിലും സ്ത്രീകൾ പരാതികൾ നൽകുന്നുണ്ടെങ്കിലും പരാതികൾ ഒന്നും തന്നെ കുറ്റവിചാരണയിലേയ്ക്ക് നീങ്ങുന്നതായി കാണുന്നില്ല. ആയതിനാൽ, സ്ത്രീകളുടെ സ്വകാര്യതയും, അന്തസ്സും സംരക്ഷിക്കുന്നതിനുകുന്ന നിയമം നടപ്പിലാക്കി, ഇത്തരം കേസുകൾ തീർപ്പാക്കാൻ ഉണ്ടായേക്കാവുന്ന കാലതാമസം ഒഴിവാക്കണമെന്ന് സമിതി ശുപാർശ ചെയ്യുന്നു.

12) സൈബർ സെല്ലിന്റെ ഓഫീസുകളിൽ പലതും രാത്രികാലങ്ങളിൽ തുറന്നു പ്രവർത്തിക്കാത്തതിനാൽ അവശ്യഘട്ടങ്ങളിൽ പൊതുജനങ്ങൾക്ക് ഇതിന്റെ സേവനം ലഭ്യമാകുന്നില്ല എന്ന് സമിതി മനസിലാക്കുന്നു. സൈബർസെല്ലിന്റെ പ്രയോജനം ഏതു സമയത്തും പരാതിക്കാർക്ക് ലഭ്യമാക്കാൻ സർക്കാർ നടപടി സ്വീകരിക്കണമെന്നുള്ള പ്രധാന ലക്ഷ്യമാണ് സമിതി മുന്നോട്ടു വയ്ക്കുന്നത്. ആയതിനാൽ സൈബർസെല്ലിന്റെ സേവനം 24 മണിക്കൂറും ലഭിക്കുന്നതിനുള്ള നടപടികൾ സ്വീകരിച്ച് പരിചയസമ്പന്നരായ സാങ്കേതിക വിദഗ്ദ്ധരുടേയും, പരിശീലനം ലഭിച്ച ഉദ്യോഗസ്ഥരുടേയും സേവനം ഉറപ്പാക്കണമെന്ന് സമിതി ശുപാർശ ചെയ്യുന്നു.

13) ഇലക്ട്രോണിക്സ്-കമ്പ്യൂട്ടർ-മൊബൈൽ വിവരവിനിമയ രംഗങ്ങളിലെ പുത്തൻ അറിവുകൾ സ്ത്രീകൾക്ക് അവരുടെ അവകാശങ്ങളെപ്പറ്റിയും, അർഹമായ ആനുകൂല്യങ്ങളെപ്പറ്റിയും, സ്ത്രീ സംരക്ഷണത്തിനുള്ള വിവിധ നിയമങ്ങളെപ്പറ്റിയും കൂടുതലായറിയാൻ സഹായിക്കുന്നു. ആയതിനാൽ, ഗ്രാമീണ മേഖലയിലെ സ്ത്രീകൾക്ക് കമ്പ്യൂട്ടർ സാക്ഷരത നൽകുന്നതിന് ആവശ്യമായ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

14) ഗ്രാമീണ തൊഴിലുറപ്പ് പദ്ധതിയിൽ ഏർപ്പെടുന്ന സ്ത്രീകളിൽ പലരും തീർത്തും അപകടകരവും, വൃത്തിഹീനവുമായ ചുറ്റുപാടുകളിൽ ജോലി ചെയ്യേണ്ടുന്ന അവസ്ഥയിലാണ്. ഇത്തരം ജോലികളിൽ ഏർപ്പെടേണ്ടിവരുന്ന സ്ത്രീകൾക്ക്, തൊഴിൽജന്യരോഗങ്ങൾ ഉണ്ടാകുന്നതിനുള്ള സാധ്യത വർദ്ധിക്കുന്നതിനാൽ കൃത്യമായ പരിശോധനകൾക്ക് വിധേയരാകേണ്ടതിന്റെ ആവശ്യകത ബോധ്യപ്പെടുത്തുന്നതിനായി തദ്ദേശസ്വയംഭരണ സ്ഥാപനങ്ങൾവഴി ബോധവൽക്കരണക്ലാസ്സുകൾ, ആരോഗ്യ സംരക്ഷണ സെമിനാറുകൾ എന്നിവ സംഘടിപ്പിക്കണമെന്ന് സമിതി ശുപാർശ ചെയ്യുന്നു. കൂടാതെ, പ്രാഥമികാരോഗ്യ കേന്ദ്രങ്ങളും, കമ്മ്യൂണിറ്റി ഹെൽത്ത് സെന്ററുകളും കേന്ദ്രീകരിച്ച് സ്ത്രീകൾക്കുള്ള ആരോഗ്യ-സുരക്ഷാ പാക്കേജ് പദ്ധതി നടപ്പിലാക്കുന്നതിന് വേണ്ട സത്വര നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

15) ദേശീയ തൊഴിലുറപ്പ് പദ്ധതിയുമായി ബന്ധപ്പെട്ട് തൊഴിൽ ചെയ്യുന്ന സ്ത്രീകളുടെ കുട്ടികളെ സംരക്ഷിക്കുന്നതിനായി, നിലവിലുള്ള ഡേകെയർ സംവിധാനത്തിന്റെ പ്രവർത്തനം തൃപ്തരീകരമല്ലെന്ന് സമിതി വിലയിരുത്തുന്നു. ആയതിനാൽ ദേശീയ തൊഴിലുറപ്പ് പദ്ധതി/കാർഷിക/തോട്ടം മേഖലകളിൽ തൊഴിൽ ചെയ്യുന്ന സ്ത്രീകളുടെ കുട്ടികളെ സംരക്ഷിക്കുന്നതിനായി തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ ഡേകെയർ സെന്ററുകൾ ആരംഭിച്ച്, കുട്ടികളുടെ പരിചരണത്തിനായി മതിയായ ജീവനക്കാരുടെ സേവനം ഉറപ്പുവരുത്തി അമ്മമാർക്ക് സഹായകരമായ സാഹചര്യം ഉണ്ടാക്കണമെന്നും സമിതി ശുപാർശ ചെയ്യുന്നു.

16) സംസ്ഥാനത്തെ വാണിജ്യ-വ്യാപാര സ്ഥാപനങ്ങളിൽ പണിയെടുക്കുന്ന ഭൂരിഭാഗം സ്ത്രീകളുടെയും അവസ്ഥ വളരെ ദയനീയമാണെന്ന് സമിതി മനസ്സിലാക്കുന്നു. 'ഷോപ്പ്സ് ആന്റ് എസ്റ്റാബ്ലിഷ്മെന്റ്' ആക്ടിൽ വ്യവസ്ഥയുണ്ടെങ്കിലും,

രാവിലെ മുതൽ രാത്രിവരെ ടി സ്ഥാപനങ്ങളിൽ ജോലി ചെയ്യുന്ന സ്ത്രീജീവനക്കാർക്ക് ഇരിക്കുന്നതിനും, ടോയിലറ്റിൽ പോകുന്നതിനുമുള്ള അടിസ്ഥാന സൗകര്യങ്ങൾപോലും മിക്കസ്ഥാപനങ്ങളിലും ഇല്ലാത്ത അവസ്ഥയാണിന്നുള്ളത്. ആയതിനാൽ ടി സ്ഥാപനങ്ങളിൽ ജോലി ചെയ്യുന്ന സ്ത്രീകൾക്ക് വിശ്രമമുറി, പ്രാഥമിക ആവശ്യങ്ങൾ നിറവേറ്റുന്നതിനുള്ള അടിസ്ഥാനസൗകര്യങ്ങൾ എന്നിവ ഏർപ്പെടുത്തണമെന്നും, ഇത് പാലിക്കാത്ത സ്ഥാപന ഉടമകൾക്കെതിരെ കർശന ശിക്ഷാനടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

17) സ്ത്രീകളുടെ അവകാശങ്ങളെക്കുറിച്ചും അവരുടെ സുരക്ഷയ്ക്കായി സർക്കാർ കാലാകാലങ്ങളിൽ നടപ്പാക്കുന്ന പദ്ധതികളെക്കുറിച്ചും സ്ത്രീകളെ ബോധവൽക്കരിക്കുന്നതിനായി തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ ഗ്രാമസഭകൾതോറും സെമിനാർ/ബോധവൽക്കരണക്ലാസുകൾ/ചർച്ചകൾ എന്നിവ സംഘടിപ്പിക്കുന്നതിനുവേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

18) കുട്ടികൾക്കെതിരെയുള്ള അതിക്രമങ്ങൾ തടയുന്നതിന്റെ ഭാഗമായി സ്റ്റുഡന്റ്സ് പോലീസ് വിംഗ് രൂപീകരിച്ചതുപോലെ, സ്ത്രീ സുരക്ഷ ഉറപ്പാക്കുന്നതിനായി പ്രാദേശിക തലത്തിലുള്ള കുടുംബശ്രീ ഉൾപ്പെടെയുള്ള വിവിധ സന്നദ്ധ സംഘടനകളിൽ നിന്നും തെരഞ്ഞെടുക്കപ്പെടുന്ന സ്ത്രീകൾക്ക് പരിശീലനവും യൂണിഫോമും നൽകി പോലീസ്സ്റ്റേഷനുമായി ബന്ധപ്പെടുത്തി ഒരു സ്കാഡ് (സ്ത്രീകർമ്മസേന) രൂപീകരിക്കുന്നതിനുവേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

19) ബുദ്ധിമാന്ദ്യം, ബധിരത മുതലായ അംഗവൈകല്യങ്ങൾ ഉള്ളവരും പീഡനത്തിൽനിന്നും ഒഴിവാക്കപ്പെടുന്നില്ലായെന്നുള്ള സാമൂഹ്യ പ്രശ്നം ഗൗരവതരമാണ്. ഇത്തരക്കാരുടെ വിവാഹജീവിതം ഉൾപ്പെടെ ഭാവിജീവിതം ഇരുളടയുന്ന അവസ്ഥയാണ് നിലനിൽക്കുന്നത്. ഇത്തരം ദുസ്സഹമായ അവസ്ഥയിൽ അനുഭാവപൂർണ്ണമായ സമീപനമോ, പിന്തുണയോ ബന്ധുക്കളിൽനിന്നോ, സമൂഹത്തിൽനിന്നോ ഇവർക്ക് ലഭിക്കുന്നില്ല. ഈ സാഹചര്യത്തിൽ പീഡിതരുടെയും ആവശ്യമെങ്കിൽ അവരുടെ കുടുംബത്തിന്റെയും പുനരധിവാസം ഏറ്റെടുത്ത് തദ്ദേശസ്വയംഭരണ സ്ഥാപനങ്ങൾവഴി അവർക്ക് ആനുകൂല്യങ്ങൾ ലഭ്യമാക്കണമെന്നും, ഇത്തരക്കാരെ സാധാരണ ജീവിതത്തിലേയ്ക്ക് മടക്കിക്കൊണ്ട് വരുവാനുള്ള

കൗൺസിലിംഗ്/ബോധവൽക്കരണ ക്ലാസ്സുകൾ, പ്രത്യേക കർമ്മപരിപാടികൾ എന്നിവ നടപ്പാക്കണമെന്നും സമിതി ശുപാർശ ചെയ്യുന്നു.

20) കേരളത്തിലെ വനിതാ തടവുകാരുടെ ജയിൽ ജീവിതം വളരെ പരിതാപകരമാണെന്ന് സമിതി മനസ്സിലാക്കുന്നു. പല തടവുകാരും ശിക്ഷാകാലാവധി പൂർത്തിയാക്കിയ ശേഷവും സാങ്കേതിക കാരണങ്ങളാൽ ജയിലിനുള്ളിൽ തന്നെ തുടരുന്നതായി കണ്ടുവരുന്നു. ഇത്തരം സാഹചര്യങ്ങൾ ഒഴിവാക്കി അവരുടെ വിടുതലിനായി സത്വരനടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു. ശിക്ഷ കഴിഞ്ഞ് സ്വന്തം വീടുകളിൽ തിരികെയെത്തിയാൽ ബന്ധുക്കൾ ഇവരെ അവഗണിക്കുകയാണ് പതിവ്, ഭാവിജീവിതത്തെ നന്മയിലേയ്ക്കു നയിക്കാൻ പര്യാപ്തമായ സാഹചര്യങ്ങൾ ഇവർക്കു ലഭ്യമാക്കാനായി പ്രത്യേക പുനരധിവാസകേന്ദ്രങ്ങൾ സ്ഥാപിക്കണമെന്നും വിവിധ തരത്തിലുള്ള തൊഴിലുകളിൽ പരിശീലനം നൽകി ജീവിതവരുമാനം കണ്ടെത്താൻ പ്രാപ്തരാക്കുന്നതിന് വേണ്ട സത്വരനടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

21) അക്ഷരാഭ്യാസമില്ലാത്ത എല്ലാ തടവുകാർക്കും പ്രാഥമിക വിദ്യാഭ്യാസം നൽകണമെന്ന് ജയിൽ നിയമം അനുശാസിക്കുന്നുണ്ടെങ്കിലും മതിയായ അധ്യാപകരുടെ അഭാവം ജയിലുകളിൽ കണ്ടുവരുന്നതായി സമിതി അഭിപ്രായപ്പെടുന്നു. ആയതിനാൽ, ജയിലുകളിൽ അധ്യാപകരുടെ എണ്ണം വർദ്ധിപ്പിക്കുന്നതിനാവശ്യമായ സത്വരനടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

22) വനിതാ തടവുകാരുടെ ജയിൽ ജീവിതത്തിൽ അനുഭവിക്കുന്ന മാനസിക സംഘർഷം ലഘൂകരിക്കുന്നതിനായി ഇവർക്ക് വിനോദത്തിനുള്ള സൗകര്യങ്ങൾ, സെമിനാറുകൾ, ബോധവൽക്കരണ ക്ലാസ്സുകൾ എന്നിവ സംഘടിപ്പിക്കണമെന്നും, ശിക്ഷാ കാലാവധിക്കുശേഷം സ്വയംപര്യാപ്തമായ ഒരു ജീവിതം നയിക്കുവാൻ അവരെ പ്രാപ്തരാക്കണമെന്നും സമിതി ശുപാർശ ചെയ്യുന്നു.

23) മാനസിക ആരോഗ്യ കേന്ദ്രങ്ങളിലെ ചികിത്സയ്ക്കുശേഷം സുഖം പ്രാപിക്കുന്ന സ്ത്രീകളെ സ്വീകരിക്കാൻ വീട്ടുകാർ തയ്യാറാകാത്ത അവസ്ഥ സമൂഹത്തിൽ നിലനിൽക്കുന്നതായി സമിതി മനസ്സിലാക്കുന്നു. ആയതിനാൽ

ഇവരുടെ പുനരധിവാസത്തിന് സർക്കാർ മുൻകൈയെടുക്കണമെന്ന് സമിതി ശുപാർശ ചെയ്യുന്നു.

24) ബസുകളിലും മറ്റു പബ്ലിക് സർവ്വീസ് വാഹനങ്ങളിലും സ്ത്രീകൾക്കെതിരെയുള്ള അതിക്രമങ്ങൾ വർദ്ധിക്കുന്നതായി കണ്ടുവരുന്നു. ബസുകളിലും, ട്രെയിനുകളിലും, പൊതുസ്ഥലങ്ങളിലും മദ്യപിച്ച് ശല്യം ചെയ്യുന്നവർക്ക് കർശന ശിക്ഷ ഉറപ്പാക്കണമെന്നും, തിരക്കു കൂടുന്ന സമയങ്ങളിൽ, ബസ് സ്റ്റോപ്പുകളിൽ, പോലീസ് സേവനം ലഭ്യമാക്കണമെന്നും സമിതി ശുപാർശ ചെയ്യുന്നു.

25) ടി വാഹനങ്ങളിൽ സ്ത്രീകൾക്കെതിരെ കുറ്റകൃത്യങ്ങൾ നടന്നാൽ ആ വാഹനം ഉടൻതന്നെ പോലീസ് സ്റ്റേഷനിൽ എത്തിക്കുവാൻ ജീവനക്കാർക്ക് ബാധ്യതയുണ്ടെങ്കിലും പല ജീവനക്കാരും ഇത് പാലിക്കുന്നില്ലെന്ന് സമിതി ചൂണ്ടിക്കാട്ടി. ബസ് ജീവനക്കാരുടെ സമയോചിതമായ ഇടപെടൽ മൂലം ഇത്തരം പീഡനങ്ങൾ ഒരു പരിധിവരെ കുറയ്ക്കാൻ സാധിക്കും. ആയതിനാൽ, പീഡനങ്ങൾക്കെതിരെ പരാതിപ്പെടുവാനുള്ള അപേക്ഷാഫോം എല്ലാ ബസ് കണ്ടക്ടർമാരും കൈവശം വയ്ക്കണമെന്നും, പരാതി എഴുതിവാങ്ങി ജീവനക്കാർതന്നെ പോലീസിൽ വിവരം അറിയിക്കണമെന്നും സമിതി ശുപാർശ ചെയ്യുന്നു. കൂടാതെ ഇത്തരം വാഹനങ്ങളിൽ സ്ത്രീകളോട് അപമാദയായി പെരുമാറുന്ന ജീവനക്കാർക്കെതിരെ കർശനനടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

26) വർദ്ധിച്ചു വരുന്ന സ്ത്രീപീഡനം തടയുന്നതിനായി ബസുകളിൽ ടോൾഫ്രീ/ ഹെൽപ്പ് ലൈൻ നമ്പരുകൾ ലഭ്യമാക്കണമെന്നും, അവ എല്ലാ കെ.എസ്.ആർ.ടി. സി./സ്വകാര്യ ബസുകളിലും, കേരളത്തിലോടുന്ന അന്യസംസ്ഥാന ബസുകളിലും പതിപ്പിക്കുന്നതിനുവേണ്ട നടപടികൾ സ്വീകരിക്കണമെന്നും ഇത്തരം നമ്പരുകളിലേയ്ക്കുള്ള സേവന ലഭ്യത ഉറപ്പുവരുത്തണമെന്നും സമിതി ശുപാർശ ചെയ്യുന്നു.

27) കെ.എസ്.ആർ.ടി.സി./സ്വകാര്യബസുകളിൽ തനിച്ച് യാത്ര ചെയ്യുന്ന സ്ത്രീകൾക്ക് വൈകുന്നേരം 6.30 മണിക്കു ശേഷം അവരാവശ്യപ്പെടുന്ന സ്ഥലങ്ങളിൽ വാഹനം നിർത്തി ഇറങ്ങുന്നതിന് സൗകര്യമൊരുക്കാൻ വേണ്ട നടപടികൾ

സ്വീകരിക്കണമെന്നും, ഇത് പാലിക്കാത്ത ജീവനക്കാർക്കെതിരെ കർശന വകുപ്പുതല ശിക്ഷാനടപടി സ്വീകരിക്കണമെന്നും സമിതി ശുപാർശ ചെയ്യുന്നു.

28) മാനസികമായും,ശാരീരികമായും സ്ത്രീശാക്തീകരണം ലക്ഷ്യമാക്കി കൊണ്ട് പെൺകുട്ടികൾക്ക് പ്രൈമറി സ്കൂൾതലം മുതൽ ആയോധനകലകളായ തായ്ക്കോണ്ടോ/ജൂഡോ/കരാട്ടേ എന്നിവ പഠിപ്പിച്ചതിൽ ഉൾപ്പെടുത്തണമെന്ന് സമിതി ശുപാർശ ചെയ്യുന്നു.

29) സ്ത്രീകളുടെ സുരക്ഷ ഉറപ്പാക്കുന്നതിനായി വാഹനങ്ങളിൽ, പ്രത്യേകിച്ച് ഓട്ടോറിക്ഷ/ടാക്സി/ബസ് എന്നിവയിൽ G.P.S(Global Positioning system) സംവിധാനമുള്ള Micro chip കൾ ഘടിപ്പിച്ച് അവ കാര്യക്ഷമമായി പ്രവർത്തിക്കുന്നുണ്ടെന്ന് ഉറപ്പുവരുത്തുന്നതിനായി പ്രത്യേക സംവിധാനം ഏർപ്പെടുത്തണമെന്ന് സമിതി ശുപാർശ ചെയ്യുന്നു. കൂടാതെ വ്യാജ ടാക്സി പെർമിറ്റുകളും, ലൈസൻസുകളും ഉപയോഗിച്ച് സർവ്വീസ് നടത്തുന്നതു തടയുന്നതിനായി ടാക്സി സ്റ്റാന്റുകളിൽ വാഹനങ്ങളുടെ പരിശോധന കർശനമാക്കണമെന്നും സമിതി നിർദ്ദേശിക്കുന്നു.

30) ട്രെയിൻ യാത്രക്കാർക്ക് ഇന്ത്യൻ റെയിൽവെ നേരുന്ന ‘ ശുഭയാത്രകൾ ’ പലതും വർത്തമാനകാലത്ത് ‘അശുഭയാത്ര’കളായി മാറുന്നത് സംബന്ധിച്ച് നിരവധി പരാതികളും വാർത്തകളും ഉയരുന്നത് സമിതി ഗൗരവമായി കാണുന്നു. തീവണ്ടികളിൽ കവർച്ചക്കാരുടെയും, സാമൂഹ്യ വിരുദ്ധരുടെയും ശല്യമേറി വരുന്നു. തീവണ്ടി യാത്രക്കാരുടെ പ്രത്യേകിച്ച് വനിതകളുടെ സുരക്ഷ ഉറപ്പാക്കുകയെന്നത് റെയിൽവേയുടെ ഉത്തരവാദിത്തമാണ്. ആയതിനാൽ, റെയിൽ സുരക്ഷാ സേനയിൽ മതിയായ സുരക്ഷാസേനാംഗങ്ങളെ നിയമിക്കണമെന്നും, അവർ ജാഗ്രത പുലർത്തുന്നുണ്ടെന്ന് ഉറപ്പാക്കണമെന്നും സമിതി ശുപാർശ ചെയ്യുന്നു. കൂടാതെ, രാത്രികാലങ്ങളിൽ വനിതാ കമ്പാർട്ട്മെന്റുകളിൽ ആയുധമേന്തിയ വനിതാ പോലീസിന്റെ സേവനം ഉണ്ടായിരിക്കണമെന്ന വ്യവസ്ഥ കൃത്യമായി പാലിക്കപ്പെടുന്നുണ്ട് എന്നുള്ളത് ഉറപ്പുവരുത്തണമെന്നും സമിതി നിർദ്ദേശിക്കുന്നു.

31) റെയിൽവേയുടെ ക്രമീകരണങ്ങൾക്ക് പുറമെ സംസ്ഥാന സർക്കാരിന്റെ തായ സുരക്ഷാക്രമീകരണങ്ങൾ നടപ്പാക്കുന്നുവെന്ന് ഉറപ്പുവരുത്തുന്നതിനായി

കേരള പോലീസിന്റെ ഒരു സ്പെഷ്യൽ ടീമിനെ ട്രെയിൻ യാത്രക്കാരുടെ സുരക്ഷയ്ക്കായി നിയോഗിക്കണമെന്ന് സമിതി ശുപാർശ ചെയ്യുന്നു. ഇക്കാര്യത്തിൽ സംസ്ഥാന സർക്കാർ നടത്തിയിട്ടുള്ള പ്രഖ്യാപനം ഫലപ്രദമായി നടപ്പാക്കാൻ കഴിയണമെന്നും സമിതി അഭിപ്രായപ്പെട്ടു.

32) റെയിൽവെ സ്റ്റേഷനുകളിലും, ട്രെയിനുകളിലും ടിക്കറ്റില്ലാത്ത യാത്രക്കാരെയും, അനധികൃത കച്ചവടക്കാരെയും കർശനമായി നിരോധിക്കേണ്ടതുണ്ട്. അനധികൃത കച്ചവടക്കാരും അംഗീകൃത കച്ചവടക്കാരും തമ്മിലുണ്ടാകുന്ന സംഘർഷങ്ങൾ പലപ്പോഴും തീവണ്ടിയിലെ ക്രമസമാധാനനില ഭംഗം വരുത്തുന്നതിന് കാരണമാകുന്നതായി സമിതി വിലയിരുത്തുന്നു. ആയതിനാൽ, റെയിൽവെയുടെ അംഗീകാരമുള്ള കച്ചവടക്കാർക്ക് യൂണിഫോം, നെയിം ബോർഡ് എന്നിവ കർശനമാക്കണമെന്നും അനധികൃത കച്ചവടക്കാരെ കർശനമായി നിരോധിക്കണമെന്നും സമിതി ശുപാർശ ചെയ്യുന്നു.

33) ട്രെയിനിലെ യാചകർ സ്ത്രീകളുടെ സുരക്ഷയ്ക്ക് പ്രധാന ഭീഷണി ഉയർത്തുന്നുണ്ട്. കുട്ടികളടങ്ങുന്ന സംഘങ്ങളെ ട്രെയിനുകളിലും, റെയിൽവെ സ്റ്റേഷനുകളിലും ഭീക്ഷയെടുക്കാനയച്ച് പണം സമ്പാദിക്കുന്ന 'ഭീക്ഷാടന മാഫിയകൾ' പ്രവർത്തിക്കുന്നത് തടയേണ്ടത് അനിവാര്യമാണ്. ആയതിനാൽ, ട്രെയിനുകളിൽ യാചകരെ കർശനമായി നിരോധിക്കണമെന്നും, ഭീക്ഷാടനം നടത്തുന്ന കുട്ടികളെ പുനരധിവസിപ്പിക്കാൻ വേണ്ട കർശന നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

34) സ്ത്രീകളോട് അപമാന്യമായി പെരുമാറുന്ന റെയിൽവെ ഉദ്യോഗസ്ഥർക്കെതിരെ യഥാസമയം കർശന നടപടികൾ സ്വീകരിക്കണമെന്നും, കുറ്റകൃത്യങ്ങൾ ചെയ്യുന്നവരെ കണ്ടെത്താൻ കഴിയുന്നവിധത്തിൽ തീവണ്ടിയുടെ കവാടങ്ങളിൽ നിരീക്ഷണ ക്യാമറകൾ സ്ഥാപിക്കുന്നതിനുവേണ്ട നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

35) സ്ത്രീപീഡനം എന്ന സാമൂഹ്യവിപത്തിനെ പൂർണ്ണമായും ഒഴിവാക്കുന്നതിനായി, അപാകതകളും, അപര്യാപ്തതകളും പരിഹരിച്ച് നിലവിലുള്ള നിയമങ്ങൾ ഫലപ്രദമാക്കേണ്ടതുണ്ട്. സ്ത്രീപീഡനക്കേസുകളുടെ വിചാരണ സമയബന്ധിതമായി പൂർത്തീകരിച്ച് തീർപ്പാക്കുന്നതിനും, പ്രതികൾക്ക് കർശനശിക്ഷ ഉറപ്പാക്കുന്നതിനുമാവശ്യമായ നിയമഭേദഗതി കൊണ്ടുവരേണ്ടത് അനിവാര്യമാണ്

അതിനായി അതിവേഗ കോടതികൾ സ്ഥാപിച്ച്, കെട്ടിക്കിടക്കുന്ന കേസുകൾ എത്രയുംവേഗം തീർപ്പാക്കുന്നതിനാവശ്യമായ സത്വര നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

36) പ്രതികൾ അനായാസേന ജാമ്യം നേടുന്നതും കുറ്റകൃത്യങ്ങൾ ആവർത്തിക്കപ്പെടുന്നതും അതീവഗൗരവമായി കാണേണ്ടതാണെന്ന് സമിതി അഭിപ്രായപ്പെടുന്നു. വനിതാ അഭിഭാഷകർ ഉൾപ്പെടെ പ്രതിബദ്ധതയും, പ്രാപ്തിയുമുള്ള സ്പെഷ്യൽ പ്രോസിക്യൂട്ടർമാരെ സ്ത്രീപീഡനകേസുകൾ കൈകാര്യം ചെയ്യുന്നതിന് പ്രത്യേകമായി നിയമിക്കണമെന്ന് സമിതി ശുപാർശ ചെയ്യുന്നു.

37) ഡൽഹി പെൺകുട്ടി പീഡനത്തിനിരയായ സംഭവത്തിലെ പ്രതികളിലൊരാൾക്ക് സ്കൂൾ രേഖകൾ പ്രകാരം 17 വയസ് മാത്രം പ്രായമേ ആയിട്ടുള്ളൂ. ഇത്തരത്തിൽ വളരെ ക്രൂരമായി സ്ത്രീയെ പീഡിപ്പിക്കുന്നവർ പ്രായപൂർത്തി ആയിട്ടില്ലായെന്ന കാരണത്താൽ നിയമത്തിന്റെ ആനുകൂല്യങ്ങൾ പിടിച്ചുപറ്റി ശിക്ഷയിൽ നിന്നും ഇളവുനേടുന്നത് തടയേണ്ടത് അനിവാര്യമാണ്. ആയതിനാൽ, ഇത്തരം സ്ത്രീപീഡനകേസുകളിൽ ഉൾപ്പെടുന്ന പ്രതികളെ പ്രായം പരിഗണിക്കാതെ ഇവർ ചെയ്യുന്ന കുറ്റകൃത്യത്തിന്റെ വ്യാപ്തിയും ഗൗരവും പരിഗണിച്ച് പരമാവധി ശിക്ഷ ഉറപ്പുവരുത്തുന്നവിധം നിയമഭേദഗതി വരുത്തണമെന്ന് സമിതി ശുപാർശ ചെയ്യുന്നു.

38) സ്ത്രീപീഡനകേസുകൾ ഗൗരവമായി കൈകാര്യം ചെയ്യാൻ കഴിയുന്ന തരത്തിൽ നിയമഭേദഗതി കൊണ്ടുവരുന്നതിനും, ശിക്ഷാനടപടികൾ തീവ്രമാക്കുന്നതിനും വേണ്ടി നിർദ്ദേശങ്ങൾ സമർപ്പിക്കുന്നതിനായി ഒരു റിട്ടയേർഡ് വനിതാ ജഡ്ജി, ജില്ലാ ജഡ്ജി, സാമൂഹ്യപ്രവർത്തകർ എന്നിവരടങ്ങുന്ന ഒരു കമ്മിറ്റിയെ നിയമിക്കണമെന്ന് സമിതി ശുപാർശ ചെയ്യുന്നു.

39) സ്ത്രീകളുടെ സുരക്ഷിതത്വം ഉറപ്പുവരുത്തുന്നതിനും, അന്തസ്സും, സ്വകാര്യതയും മാനുഷമായി കാണാൻ കഴിയുന്നതിനും വേണ്ടിയുള്ള നവീന നിർദ്ദേശങ്ങൾ യാഥാർത്ഥ്യമാക്കാൻ ആവശ്യമായ നിയമഭേദഗതികൾ അടിയന്തിരമായി നടപ്പാക്കണമെന്ന് സമിതി ശുപാർശ ചെയ്യുന്നു.

മോൻസ് ജോസഫ്,
അദ്ധ്യക്ഷൻ,

തിരുവനന്തപുരം,
12.02.2013

സ്ത്രീകളുടെയും കുട്ടികളുടെയും വികലാംഗരുടെയും ക്ഷേമം സംബന്ധിച്ച സമിതി.

അനുബന്ധം

സമിതിയുടെ പ്രധാന ശുപാർശകളും നിർദ്ദേശങ്ങളും

ക്രമ നമ്പർ	ശുപാർശകൾ/നിർദ്ദേശങ്ങൾ	ഖണ്ഡിക
(1)	(2)	(3)
1	പ്രസ്തുത നിയമം സംബന്ധിച്ച് പത്രങ്ങൾ, റേഡിയോ, ടെലിവിഷൻ എന്നീ പൊതുമധ്യമങ്ങൾ മുഖേന കാലാകാലങ്ങളിൽ വ്യാപകമായി പരസ്യങ്ങൾ നൽകണമെന്ന് സമിതി ശുപാർശ ചെയ്യുന്നു.	3
2	ആയതിനാൽ ബ്ലോക്ക് തലത്തിൽ പ്രയോജനം ലഭ്യമാകുന്ന രീതിയിൽ ഇത്തരം സർവ്വീസ് പ്രൊവൈഡിംഗ് സെന്ററുകളുടെ പ്രവർത്തനം ആരംഭിക്കാൻ വേണ്ട സത്വര നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.	4
3	ഗാർഹിക പീഡന കേസുകൾ ഉൾപ്പെടെ സ്ത്രീകൾക്കെതിരെയുള്ള എല്ലാ കേസുകളും പ്രത്യേകമായി പരിഗണിച്ച്, കാലതാമസം കൂടാതെ തീർപ്പ് കൽപ്പിക്കുന്നതിനായി സംസ്ഥാനത്തെ എല്ലാ ജില്ലകളിലും അതിവേഗ കോടതികൾ സ്ഥാപിക്കണമെന്ന് സമിതി ശുപാർശ ചെയ്യുന്നു.	5
4	സംസ്ഥാനത്തെ കുടുംബകോടതികളിൽ കേസുകളുടെ ബാഹുല്യം നിമിത്തം, കേസുകൾ തീർപ്പാകാതെ അനന്തമായി നീണ്ടുപോകുന്നതായി സമിതി മനസിലാക്കുന്നു. ഇത്തരം സാഹചര്യങ്ങൾ ഒഴിവാക്കുന്നതിനും, കേസുകൾ സമയബന്ധിതമായി വിചാരണ നടത്തി തീർപ്പ് കൽപ്പിക്കുന്നതിനുമായി നിലവിലുള്ള കോടതി സമുച്ചയങ്ങളോടനുബന്ധിച്ച് പ്രത്യേക കുടുംബ കോടതികൾ സ്ഥാപിക്കുന്നതിനുവേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.	6
5	സാഹചര്യങ്ങൾ കൊണ്ട് പീഡനങ്ങൾക്കിരയാകുന്ന	7

	<p>സ്ത്രീകളെയും, കുട്ടികളെയും കണ്ടെത്തി അവരെ രക്ഷിക്കുന്നതിനും, ആവശ്യമായ സംരക്ഷണം, പുനരധിവാസം എന്നിവ ഉറപ്പാക്കുന്നതിനുമായി സാമൂഹ്യനീതി വകുപ്പിന്റെ മേൽനോട്ടത്തിൽ സർക്കാർ-സർക്കാർഇതര സ്ഥാപനങ്ങളെ ചേർത്തിണക്കി ആവിഷ്കരിച്ച നിർദ്ദേശപദ്ധതി, ആപത്ഘട്ടങ്ങളിൽ സ്ത്രീകൾക്ക് വിശ്വസിച്ചു ആശ്രയിക്കാവുന്ന പദ്ധതിയായി ഉയർത്തണമെന്നും, ജില്ലാ, പഞ്ചായത്ത് തലങ്ങളിൽ ടി പദ്ധതി പ്രവർത്തനങ്ങൾ കാര്യക്ഷമമായ രീതിയിൽ നടപ്പാക്കപ്പെടുന്നുണ്ടെന്ന് ഉറപ്പുവരുത്തുന്നതിനായി പ്രത്യേക മോണിറ്ററിംഗ് സംവിധാനവും ഏർപ്പെടുത്തണമെന്ന് സമിതി ശുപാർശ ചെയ്യുന്നു.</p>	
<p>6</p>	<p>സ്ത്രീകളുടെ നഗ്ന പ്രദർശിപ്പിക്കുന്നവിധത്തിൽ പരസ്യങ്ങൾ പ്രസിദ്ധപ്പെടുത്തുന്നത്, അവരുടെ മാനുതയ്ക്ക് കളങ്കംവരുത്തുകയും, സമൂഹത്തിലും പ്രത്യേകിച്ച് കുട്ടികളിൽ ദുഷ്യസ്വഭാവങ്ങൾ വളരുന്നതിന് വഴിയൊരുക്കുകയും ചെയ്യുന്നു. ആയതിനാൽ ടെലിവിഷൻ, പത്രമാധ്യമങ്ങൾ, പൊതുസ്ഥലങ്ങൾ എന്നിവിടങ്ങളിലുള്ള ഇത്തരം പരസ്യ പ്രദർശനത്തിന് കർശന നിയന്ത്രണം ഏർപ്പെടുത്തണമെന്ന് സമിതി നിർദ്ദേശിക്കുന്നു. പരസ്യങ്ങൾ പ്രസിദ്ധപ്പെടുത്തുന്നതിന് വ്യക്തമായ മാനദണ്ഡങ്ങൾ ഏർപ്പെടുത്തി ഇവ പാലിക്കാത്തവർക്കെതിരെ കർശന നിയമനടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p>	<p>8</p>
<p>7</p>	<p>സെൻസർ സംവിധാനം കൂടുതൽ കർശനമാക്കണമെന്നും, സഭ്യമല്ലാത്ത പരസ്യങ്ങൾ പ്രദർശിപ്പിക്കുന്ന സാഹചര്യമുണ്ടായാൽ അതിനെതിരെ നൽകപ്പെടുന്ന പരാതികൾ ഗൗരവമായി പരിശോധിച്ച് കർശന നടപടി സ്വീകരിക്കുന്നതിനുള്ള സ്ഥിര സംവിധാനം ഏർപ്പെടുത്തണമെന്ന് സമിതി ശുപാർശ ചെയ്യുന്നു.</p>	<p>9</p>
<p>8</p>	<p>സംസ്ഥാന സർക്കാരിന്റെ അധികാരപരിധിയിൽ വരുന്ന</p>	<p>10</p>

	<p>സഭ്യമല്ലാത്ത പരസ്യങ്ങൾ നിയന്ത്രിക്കുന്നതിനുവേണ്ട കർശന നടപടികൾ സർക്കാരിന്റെ ഭാഗത്തുനിന്നുണ്ടാകണമെന്നും, കേന്ദ്രസർക്കാരിന്റെ അധികാരപരിധിയിൽ വരുന്ന ടി പരസ്യങ്ങൾ കേന്ദ്രത്തിന്റെ ശ്രദ്ധയിൽപ്പെടുത്തി അവയ്ക്ക് ആവശ്യമായ നിയന്ത്രണങ്ങൾ സംസ്ഥാനത്ത് ഏർപ്പെടുത്തണമെന്നും സമിതി ശുപാർശ ചെയ്യുന്നു.</p>	
<p>9</p>	<p>ആയതിനാൽ, സ്ത്രീകളുടെ സ്വകാര്യതയും, അന്തസും സംരക്ഷിക്കുന്നതിനുകുന്ന നിയമം നടപ്പിലാക്കി, ഇത്തരം കേസുകൾ തീർപ്പാക്കാൻ ഉണ്ടായേക്കാവുന്ന കാലതാമസം ഒഴിവാക്കണമെന്ന് സമിതി ശുപാർശ ചെയ്യുന്നു.</p>	<p>11</p>
<p>10</p>	<p>സൈബർസെല്ലിന്റെ സേവനം 24 മണിക്കൂറും ലഭിക്കുന്നതിനുള്ള നടപടികൾ സ്വീകരിച്ച് പരിചയസമ്പന്നരായ സാങ്കേതിക വിദഗ്ദ്ധരുടേയും, പരിശീലനം ലഭിച്ച ഉദ്യോഗസ്ഥരുടേയും സേവനം ഉറപ്പാക്കണമെന്ന് സമിതി ശുപാർശ ചെയ്യുന്നു.</p>	<p>12</p>
<p>11</p>	<p>ആയതിനാൽ, ഗ്രാമീണ മേഖലയിലെ സ്ത്രീകൾക്ക് കമ്പ്യൂട്ടർ സാക്ഷരത നൽകുന്നതിന് ആവശ്യമായ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p>	<p>13</p>
<p>12</p>	<p>ഇത്തരം ജോലികളിൽ ഏർപ്പെടുത്തിയിട്ടുള്ള സ്ത്രീകൾക്ക്, തൊഴിൽജന്യരോഗങ്ങൾ ഉണ്ടാകുന്നതിനുള്ള സാധ്യത വർദ്ധിക്കുന്നതിനാൽ കൃത്യമായ പരിശോധനകൾക്ക് വിധേയരാകേണ്ടതിന്റെ ആവശ്യകത ബോധ്യപ്പെടുത്തുന്നതിനായി തദ്ദേശസ്വയംഭരണ സ്ഥാപനങ്ങൾവഴി ബോധവൽക്കരണക്ലാസ്സുകൾ, ആരോഗ്യ സംരക്ഷണ സെമിനാറുകൾ എന്നിവ സംഘടിപ്പിക്കണമെന്ന് സമിതി ശുപാർശ ചെയ്യുന്നു. കൂടാതെ, പ്രാഥമികാരോഗ്യ കേന്ദ്രങ്ങളും, കമ്മ്യൂണിറ്റി ഹെൽത്ത് സെന്ററുകളും കേന്ദ്രീകരിച്ച് സ്ത്രീകൾക്കുള്ള ആരോഗ്യ-സുരക്ഷാ പാക്കേജ് പദ്ധതി</p>	<p>14</p>

	നടപ്പിലാക്കുന്നതിന് വേണ്ട സത്വര നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.	
13	ആയതിനാൽ ദേശീയ തൊഴിലുറപ്പ് പദ്ധതി/കാർഷിക/തോട്ടം മേഖലകളിൽ തൊഴിൽ ചെയ്യുന്ന സ്ത്രീകളുടെ കുട്ടികളെ സംരക്ഷിക്കുന്നതിനായി തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ ഡേകെയർ സെന്ററുകൾ ആരംഭിച്ച്, കുട്ടികളുടെ പരിചരണത്തിനായി മതിയായ ജീവനക്കാരുടെ സേവനം ഉറപ്പുവരുത്തി അമ്മമാർക്ക് സഹായകരമായ സാഹചര്യം ഉണ്ടാക്കണമെന്ന് സമിതി ശുപാർശ ചെയ്യുന്നു.	15
14	ആയതിനാൽ ടി സ്ഥാപനങ്ങളിൽ ജോലി ചെയ്യുന്ന സ്ത്രീകൾക്ക് വിശ്രമമുറി, പ്രാഥമിക ആവശ്യങ്ങൾ നിറവേറ്റുന്നതിനുള്ള അടിസ്ഥാനസൗകര്യങ്ങൾ എന്നിവ ഏർപ്പെടുത്തണമെന്നും, ഇത് പാലിക്കാത്ത സ്ഥാപന ഉടമകൾക്കെതിരെ കർശന ശിക്ഷാനടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.	16
15	സ്ത്രീകളുടെ അവകാശങ്ങളെക്കുറിച്ചും അവരുടെ സുരക്ഷയ്ക്കായി സർക്കാർ കാലാകാലങ്ങളിൽ നടപ്പാക്കുന്ന പദ്ധതികളെക്കുറിച്ചും സ്ത്രീകളെ ബോധവൽക്കരിക്കുന്നതിനായി തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ ഗ്രാമസഭകൾതോറും സെമിനാർ/ബോധവൽക്കരണക്ലാസുകൾ/ചർച്ചകൾ എന്നിവ സംഘടിപ്പിക്കുന്നതിനു വേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.	17
16	കുട്ടികൾക്കെതിരെയുള്ള അതിക്രമങ്ങൾ തടയുന്നതിന്റെ ഭാഗമായി സ്റ്റുഡന്റ്സ് പോലീസ് വിംഗ് രൂപീകരിച്ചതുപോലെ, സ്ത്രീ സുരക്ഷ ഉറപ്പാക്കുന്നതിനായി പ്രാദേശിക തലത്തിലുള്ള കുടുംബശ്രീ ഉൾപ്പെടെയുള്ള വിവിധ സന്നദ്ധ സംഘടനകളിൽ നിന്നും തെരഞ്ഞെടുക്കപ്പെടുന്ന	18

	<p>സ്ത്രീകൾക്ക് പരിശീലനവും യൂണിഫോമും നൽകി പോലീസ്സ്റ്റേഷനുമായി ബന്ധപ്പെടുത്തി ഒരു സ്കാഡ് (സ്ത്രീകർമ്മസേന) രൂപീകരിക്കുന്നതിനുവേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p>	
17	<p>ഈ സാഹചര്യത്തിൽ പീഡിതരുടെയും ആവശ്യമെങ്കിൽ അവരുടെ കുടുംബത്തിന്റെയും പുനരധിവാസം ഏറ്റെടുത്ത് തദ്ദേശസ്വയംഭരണ സ്ഥാപനങ്ങൾവഴി അവർക്ക് ആനുകൂല്യങ്ങൾ ലഭ്യമാക്കണമെന്നും, ഇത്തരക്കാരെ സാധാരണ ജീവിതത്തിലേക്ക് മടക്കിക്കൊണ്ട് വരുവാനുള്ള കൗൺസലിംഗ്/ബോധവൽക്കരണ ക്ലാസ്സുകൾ, പ്രത്യേക കർമ്മപരിപാടികൾ എന്നിവ നടപ്പാക്കണമെന്നും സമിതി ശുപാർശ ചെയ്യുന്നു.</p>	19
18	<p>ഇത്തരം സാഹചര്യങ്ങൾ ഒഴിവാക്കി അവരുടെ വിടുതലിനായി സത്വരനടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു. ശിക്ഷ കഴിഞ്ഞ് സ്വന്തം വീടുകളിൽ തിരികെയെത്തിയാൽ ബന്ധുക്കൾ ഇവരെ അവഗണിക്കുകയാണ് പതിവ്. ഭാവി ജീവിതത്തെ നന്മയിലേക്ക് നയിക്കാൻ പര്യാപ്തമായ സാഹചര്യങ്ങൾ ഇവർക്കു ലഭ്യമാക്കാനായി പ്രത്യേക പുനരധിവാസകേന്ദ്രങ്ങൾ സ്ഥാപിക്കണമെന്നും വിവിധ തരത്തിലുള്ള തൊഴിലുകളിൽ പരിശീലനം നൽകി ജീവിതവരുമാനം കണ്ടെത്താൻ പ്രാപ്തരാക്കുന്നതിന് വേണ്ട സത്വരനടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.</p>	20
19	<p>ആയതിനാൽ, ജയിലുകളിൽ അധ്യാപകരുടെ എണ്ണം വർദ്ധിപ്പിക്കുന്നതിനാവശ്യമായ സത്വരനടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p>	21
20	<p>വനിതാ തടവുകാരുടെ ജയിൽ ജീവിതത്തിൽ അനുഭവി</p>	22

	<p>ക്കുന്ന മാനസിക സംഘർഷം ലഘൂകരിക്കുന്നതിനായി ഇവർക്ക് വിനോദത്തിനുള്ള സൗകര്യങ്ങൾ, സെമിനാറുകൾ, ബോധവൽക്കരണ ക്ലാസുകൾ എന്നിവ സംഘടിപ്പിക്കണമെന്നും, ശിക്ഷാ കാലാവധിക്കുശേഷം സ്വയംപര്യാപ്തമായ ഒരു ജീവിതം നയിക്കുവാൻ അവരെ പ്രാപ്തരാക്കണമെന്നും സമിതി ശുപാർശ ചെയ്യുന്നു.</p>	
21	<p>മാനസിക ആരോഗ്യ കേന്ദ്രങ്ങളിലെ ചികിത്സയ്ക്കുശേഷം സുഖം പ്രാപിക്കുന്ന സ്ത്രീകളെ സ്വീകരിക്കാൻ വീട്ടുകാർ തയ്യാറാകാത്ത അവസ്ഥ സമൂഹത്തിൽ നിലനിൽക്കുന്നതായി സമിതി മനസ്സിലാക്കുന്നു. ആയതിനാൽ ഇവരുടെ പുനരധിവാസത്തിന് സർക്കാർ മുൻകൈയെടുക്കണമെന്ന് സമിതി ശുപാർശ ചെയ്യുന്നു.</p>	23
22	<p>ബസുകളിലും, ട്രെയിനുകളിലും, പൊതുസ്ഥലങ്ങളിലും മദ്യപിച്ച് ശല്യം ചെയ്യുന്നവർക്ക് കർശനശിക്ഷ ഉറപ്പാക്കണമെന്നും, തിരക്കു കൂടുന്ന സമയങ്ങളിൽ, ബസ് സ്റ്റോപ്പുകളിൽ, പോലീസ് സേവനം ലഭ്യമാക്കണമെന്നും സമിതി ശുപാർശ ചെയ്യുന്നു.</p>	24
23	<p>ആയതിനാൽ, പീഡനങ്ങൾക്കെതിരെ പരാതിപ്പെടുവാനുള്ള അപേക്ഷാഫോം എല്ലാ ബസ് കണ്ടക്ടർമാരും കൈവശം വയ്ക്കണമെന്നും, പരാതി എഴുതിവാങ്ങി ജീവനക്കാർതന്നെ പോലീസിൽ വിവരം അറിയിക്കണമെന്നും സമിതി ശുപാർശ ചെയ്യുന്നു. കൂടാതെ ഇത്തരം വാഹനങ്ങളിൽ സ്ത്രീകളോട് അപമര്യാദയായി പെരുമാറുന്ന ജീവനക്കാർക്കെതിരെ കർശനനടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.</p>	25
24	<p>വർദ്ധിച്ചു വരുന്ന സ്ത്രീപീഡനം തടയുന്നതിനായി ബസുകളിൽ ടോൾഫ്രീ/ ഹെൽപ്പ് ലൈൻ നമ്പരുകൾ ലഭ്യമാക്കണമെന്നും, അവ എല്ലാ കെ.എസ്.ആർ.ടി.സി./സ്വകാര്യ ബസുകളിലും, കേരളത്തിലോടുന്ന അന്യസം</p>	26

	സ്ഥാന ബന്ധങ്ങളിലും പതിപ്പിക്കുന്നതിനുവേണ്ട നടപടികൾ സ്വീകരിക്കണമെന്നും ഇത്തരം നമ്പരുകളിലേയ്ക്കുള്ള സേവന ലഭ്യത ഉറപ്പുവരുത്തണമെന്നും സമിതി ശുപാർശ ചെയ്യുന്നു.	
25	കെ.എസ്.ആർ.ടി.സി./സ്വകാര്യബന്ധങ്ങളിൽ തനിച്ച് യാത്ര ചെയ്യുന്ന സ്ത്രീകൾക്ക് വൈകുന്നേരം 6.30 മണിക്കു ശേഷം അവരാവശ്യപ്പെടുന്ന സ്ഥലങ്ങളിൽ വാഹനം നിർത്തി ഇറങ്ങുന്നതിന് സൗകര്യമൊരുക്കാൻ വേണ്ട നടപടികൾ സ്വീകരിക്കണമെന്നും, ഇത് പാലിക്കാത്ത ജീവനക്കാർക്കെതിരെ കർശന വകുപ്പുതല ശിക്ഷാനടപടി സ്വീകരിക്കണമെന്നും സമിതി ശുപാർശ ചെയ്യുന്നു.	27
26	മാനസികമായും, ശാരീരികമായും സ്ത്രീശാക്തീകരണം ലക്ഷ്യമാക്കിക്കൊണ്ട് പെൺകുട്ടികൾക്ക് പ്രൈമറി സ്കൂൾതലം മുതൽ ആയോധനകലകളായ തായ്ക്കോണ്ടോ/ജൂഡോ/കരാട്ടേ എന്നിവ പഠിപ്പിച്ചതിൽ ഉൾപ്പെടുത്തണമെന്ന് സമിതി ശുപാർശ ചെയ്യുന്നു.	28
27	സ്ത്രീകളുടെ സുരക്ഷ ഉറപ്പാക്കുന്നതിനായി വാഹനങ്ങളിൽ, പ്രത്യേകിച്ച് ഓട്ടോറിക്ഷ/ടാക്സി/ബസ് എന്നിവയിൽ ഏ.ജ.ട(ഏഫീയമഹ ജീസെശേരീശിഴ് ട്രെയിനിംഗ്) സംവിധാനമുള്ള ഓട്ടോറിക്ഷകൾ ഘടിപ്പിച്ച് അവ കാര്യക്ഷമമായി പ്രവർത്തിക്കുന്നുണ്ടെന്ന് ഉറപ്പുവരുത്തുന്നതിനായി പ്രത്യേക സംവിധാനം ഏർപ്പെടുത്തണമെന്ന് സമിതി ശുപാർശ ചെയ്യുന്നു. കൂടാതെ വ്യാജ ടാക്സി പെർമിറ്റുകളും, ലൈസൻസുകളും ഉപയോഗിച്ച് സർവ്വീസ് നടത്തുന്നതു തടയുന്നതിനായി ടാക്സി സ്റ്റാന്റുകളിൽ വാഹനങ്ങളുടെ പരിശോധന കർശനമാക്കണമെന്നും സമിതി നിർദ്ദേശിക്കുന്നു.	29
28	ആയതിനാൽ, റെയിൽ സുരക്ഷാ സേനയിൽ മതിയായ	30

	<p>സൂരക്ഷാസേനാംഗങ്ങളെ നിയമിക്കണമെന്നും, അവർ ജാഗ്രത പുലർത്തുന്നുണ്ടെന്ന് ഉറപ്പാക്കണമെന്നും സമിതി ശുപാർശ ചെയ്യുന്നു. കൂടാതെ, രാത്രികാലങ്ങളിൽ വനിതാ കമ്പാർട്ട്മെന്റുകളിൽ ആയുധമേന്തിയ വനിതാ പോലീസിന്റെ സേവനം ഉണ്ടായിരിക്കണമെന്ന വ്യവസ്ഥ കൃത്യമായി പാലിക്കപ്പെടുന്നുണ്ട് എന്നുള്ളത് ഉറപ്പുവരുത്തണമെന്നും സമിതി നിർദ്ദേശിക്കുന്നു.</p>	
<p>29</p>	<p>റെയിൽവെയുടെ ക്രമീകരണങ്ങൾക്ക് പുറമെ സംസ്ഥാന സർക്കാരിന്റെതായ സൂരക്ഷാക്രമീകരണങ്ങൾ നടപ്പാക്കുന്നുവെന്ന് ഉറപ്പുവരുത്തുന്നതിനായി കേരള പോലീസിന്റെ ഒരു സ്പെഷ്യൽ ടീമിനെ ട്രെയിൻ യാത്രക്കാരുടെ സൂരക്ഷയ്ക്കായി നിയോഗിക്കണമെന്ന് സമിതി ശുപാർശ ചെയ്യുന്നു. ഇക്കാര്യത്തിൽ സംസ്ഥാന സർക്കാർ നടത്തിയിട്ടുള്ള പ്രഖ്യാപനം ഫലപ്രദമായി നടപ്പാക്കാൻ കഴിയണമെന്നും സമിതി അഭിപ്രായപ്പെട്ടു.</p>	<p>31</p>
<p>30</p>	<p>ആയതിനാൽ, റെയിൽവെയുടെ അംഗീകാരമുള്ള കച്ചവടക്കാർക്ക് യൂണിഫോം, നെയിംബോർഡ് എന്നിവ കർശനമാക്കണമെന്നും അനധികൃത കച്ചവടക്കാരെ കർശനമായി നിരോധിക്കണമെന്നും സമിതി ശുപാർശ ചെയ്യുന്നു.</p>	<p>32</p>
<p>31</p>	<p>ആയതിനാൽ, ട്രെയിനുകളിൽ യാചകരെ കർശനമായി നിരോധിക്കണമെന്നും, ഭിക്ഷാടനം നടത്തുന്ന കുട്ടികളെ പുനരധിവാസിപ്പിക്കാൻ വേണ്ട കർശന നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.</p>	<p>33</p>
<p>32</p>	<p>സ്ത്രീകളോട് അപമര്യാദയായി പെരുമാറുന്ന റെയിൽവെ ഉദ്യോഗസ്ഥർക്കെതിരെ യഥാസമയം കർശന നടപടികൾ സ്വീകരിക്കണമെന്നും, കുറ്റകൃത്യങ്ങൾ ചെയ്യുന്നവരെ കണ്ടെത്താൻ കഴിയുന്നവിധത്തിൽ തീവണ്ടിയുടെ കവാടങ്ങളിൽ നിരീക്ഷണ ക്യാമറകൾ സ്ഥാപിക്കുന്നതിനുവേണ്ട നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.</p>	<p>34</p>

	ന്നു.	
33	അതിനായി അതിവേഗ കോടതികൾ സ്ഥാപിച്ച്, കെട്ടിക്കിടക്കുന്ന കേസുകൾ എത്രയുംവേഗം തീർപ്പാക്കുന്നതിനാവശ്യമായ സത്വര നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.	35
34	വനിതാ അഭിഭാഷകർ ഉൾപ്പെടെ പ്രതിബദ്ധതയും, പ്രാപ്തിയുമുള്ള സ്പെഷ്യൽ പ്രോസിക്യൂട്ടർമാരെ സ്ത്രീപീഡന കേസുകൾ കൈകാര്യം ചെയ്യുന്നതിന് പ്രത്യേകമായി നിയമിക്കണമെന്ന് സമിതി ശുപാർശ ചെയ്യുന്നു.	36
35	ആയതിനാൽ, ഇത്തരം സ്ത്രീപീഡനകേസുകളിൽ ഉൾപ്പെടുന്ന പ്രതികളെ പ്രായം പരിഗണിക്കാതെ ഇവർ ചെയ്യുന്ന കുറ്റകൃത്യത്തിന്റെ വ്യാപ്തിയും ഗൗരവവും പരിഗണിച്ച് പരമാവധി ശിക്ഷ ഉറപ്പുവരുത്തുന്നവിധം നിയമഭേദഗതി വരുത്തണമെന്ന് സമിതി ശുപാർശ ചെയ്യുന്നു.	37
36	സ്ത്രീപീഡനകേസുകൾ ഗൗരവമായി കൈകാര്യം ചെയ്യാൻ കഴിയുന്ന തരത്തിൽ നിയമഭേദഗതി കൊണ്ടുവരുന്നതിനും, ശിക്ഷാനടപടികൾ തീവ്രമാക്കുന്നതിനും വേണ്ടി നിർദ്ദേശങ്ങൾ സമർപ്പിക്കുന്നതിനായി ഒരു റിട്ടയേർഡ് വനിതാ ജഡ്ജി, ജില്ലാ ജഡ്ജി, സാമൂഹ്യ പ്രവർത്തകർ എന്നിവരടങ്ങുന്ന ഒരു കമ്മിറ്റിയെ നിയമിക്കണമെന്ന് സമിതി ശുപാർശ ചെയ്യുന്നു.	38
37	സ്ത്രീകളുടെ സുരക്ഷിതത്വം ഉറപ്പുവരുത്തുന്നതിനും അന്തസ്സും സ്വകാര്യതയും മാന്യമായി കാണാൻ കഴിയുന്നതിനും വേണ്ടിയുള്ള നവീന നിർദ്ദേശങ്ങൾ യാഥാർത്ഥ്യമാക്കാൻ ആവശ്യമായ നിയമ ഭേദഗതികൾ അടിയന്തിരമായി നടപ്പാക്കണമെന്ന് സമിതി ശുപാർശ ചെയ്യുന്നു.	39